

ഇന്നത്തെ പരിപാടി

കൊച്ചി

- **കടവത്ര രാജീവ് ഗാന്ധി ഇൻഡോർ സ്റ്റേഡിയം :** ലയൺസ് ഇന്റർനാഷണൽ ഡിസ്ട്രിക്സ് 318സിയുടെ നേതൃത്വത്തിൽ ഭിന്നശേഷി കുട്ടികൾക്കായുള്ള കായിക മത്സരം ലയണതോൺ 2026 രാവിലെ 9 മുതൽ നടക്കും. മജീഷ്യൻ ഗോപിനാഥ് മുതുകാട് ഉദ്ഘാടനം ചെയ്യും.
- **അമൃത ആശുപത്രി:** പീഡിയാട്രിക് കാർഡിയോളജി വിഭാഗത്തിന് കീഴിലുള്ള പ്രോജക്ട് മേയ് ന്യൂറോ ഡെവലപ്മെന്റൽ ആൻഡ് കോഗ്നിറ്റീവ് കെയർ യൂണിറ്റിന്റെ ആഭിമുഖ്യത്തിൽ രാവിലെ 9 മുതൽ വൈകിട്ട് 5 വരെ ദേശീയ സെമിനാർ.
- **ഫോർട്ട് കൊച്ചി ഡച്ച് വെയർഹൗസ് :** കൊച്ചി ബിനാലെയിൽ ഡച്ച് കലാകാരി അഫ്ര എസ് മയ്യായുള്ള സംവാദവും ശില്പ ശാലയും രാവിലെ 11 മുതൽ 11.30 വരെയും വൈകുന്നേരം 3 മുതൽ 3.30 വരെ
- **പുത്തോട്ട ഗുരുപൂജാ ഹാൾ :** ശ്രീനാരായണ പെൻഷണേഴ്സ് കൗൺസിൽ പുത്തോട്ട് ശാഖാവാർഷികവും കുടുംബസംഗമവും വൈകിട്ട് 3ന് കണയന്നൂർ യൂണിയൻ കൺവീനർ എം. ഡി. അഭിലാഷ് ഉദ്ഘാടനം ചെയ്യും. പ്രസിഡന്റ് എൻ. കെ സുബ്രഹ്മണ്യൻ അദ്ധ്യക്ഷനാകും.
- **ലെ മെറിഡിയൻ :** പശ്ചിമഘട്ട കോൺഫറൻസ് - രാവിലെ 11ന്.
- **എറണാകുളം വഞ്ചി സ്കയർ :** പ്രദർശനവും വിപണനവും രാവിലെ 9 മണി മുതൽ 7 വരെ.

അങ്കമാലി

- **അങ്കമാലി സിഎസ്എ :** സാംസ്കാരികസംഗമം - വൈകിട്ട് 4 ന് എഴുത്തുകാരൻ ബെന്യാമിൻ മുഖ്യാതിഥിയാകും, ശാസ്ത്ര സാഹിത്യ പരിഷത്തിന്റെയും ലൈബ്രറി കൗൺസിലിന്റെയും പ്രവർത്തകർക്കുടിയായ സ്ഥാനാർഥി സാജു പോൾ സംഗമത്തിൽ പങ്കെടുക്കും.

പെരുമ്പാവൂർ

- **വടക്കേ എഴിപ്രം ഭഗവതി ക്ഷേത്രം :** പൂരമഹോത്സവം - കാവ്യകേളി, തോൽപ്പാവക്കുത്ത് രാത്രി 7 മുതൽ.

വെങ്ങോല

- **വെങ്ങോല പുനർ സ്റ്റാത്തിക്കാവ് ഭഗവതി ക്ഷേത്രം :** തിരുവൃതസവവും മകം തൊഴലും - കലാസന്ധ്യ, കൈകൊട്ടിക്കളി രാത്രി 7.30ന്.

എടയാർ തീപ്പിടിത്തം: പ്രത്യേക യോഗം ചേർന്നു

കൊച്ചി: എടയാറിലെ വ്യവസായമേഖലയിൽ പ്രവർത്തിക്കുന്ന ഓയിൽ കമ്പനിയെടുത്ത തീപ്പിടിത്തത്തിൽ ഒരാൾ മരിച്ച സംഭവത്തിൽ സ്ഥിതിഗതികൾ വിലയിരുത്താൻ ജില്ലാ കളക്ടർ ജി പ്രിയങ്കയുടെ അധ്യക്ഷതയിൽ പ്രത്യേക യോഗം ചേർന്നു.

മരിച്ച തൊഴിലാളിയുടെ കുടുംബത്തിന് അടിയന്തര ധനസഹായമായി 5 ലക്ഷം രൂപ നൽകുന്നതിനും, അദ്ദേഹത്തിന്റെ കുട്ടികളുടെ പഠനച്ചെലവ് ഏറ്റെടുക്കുന്നതിനും, ഭാര്യക്ക് സമ്മതമെങ്കിൽ തൊഴിൽ നൽകുന്നതിനും ഓയിൽ കമ്പനി മാനേജ്മെന്റിന് നിർദ്ദേശം നൽകിയതായി ജില്ലാ കളക്ടർ പറഞ്ഞു. ഇതു കൂടാതെ നിയമപ്രകാരമുള്ള എല്ലാ അനുകൂലങ്ങളും നഷ്ടപരിഹാരങ്ങളും കുടുംബത്തിന് ലഭ്യമാക്കാനുള്ള നടപ

ടികൾ സ്വീകരിക്കും. ഓയിൽ കമ്പനിയുടെ ഭാഗത്തുനിന്ന് വീഴ്ചകൾ ഉണ്ടായിട്ടുണ്ടോ എന്ന് അന്വേഷിക്കാൻ പോലീസിന് നിർദ്ദേശം നൽകിയിട്ടുണ്ട്, പ്രഥമ ദൃഷ്ടിയിൽ കമ്പനിയുടെ ഭാഗത്തുനിന്ന് വീഴ്ച ഉണ്ടായിട്ടുണ്ട് എന്നാണ് മനസ്സിലാക്കുന്നതെന്നും ജില്ലാ കളക്ടർ പറഞ്ഞു.

ഭാവിയിൽ അപകടങ്ങൾ ഒഴിവാക്കുന്നതിനായി അടുത്ത 10 ദിവസത്തിനുള്ളിൽ ജില്ലയിലെ ഇത്തരത്തിലുള്ള സ്ഥാപനങ്ങളിൽ ബന്ധപ്പെട്ട വകുപ്പുകൾ സംയുക്ത പരിശോധന നടത്തുമെന്നും ജില്ലാ കളക്ടർ അറിയിച്ചു. ക്യാബിനറ്റ് ജില്ലാ കളക്ടറുടെ ചോദ്യങ്ങൾ ചേർന്ന യോഗത്തിൽ വിവിധ വകുപ്പു ഉദ്യോഗസ്ഥരും കമ്പനി പ്രതിനിധികളും പങ്കെടുത്തു.

നിയമസഭാ തിരഞ്ഞെടുപ്പ്: സ്ഥാനാർഥികളുമായുള്ള നിരീക്ഷകരുടെ കൂടിക്കാഴ്ച ഇന്നും നാളെയും

ആലപ്പുഴ: ആലപ്പുഴ ജില്ലയിലെ ഒമ്പത് നിയമസഭാ തിരഞ്ഞെടുപ്പിന് മത്സരിക്കുന്ന മുഴുവൻ സ്ഥാനാർഥികളുമായുള്ള പൊതുനിരീക്ഷകരുടെയും ചെലവ് നിരീക്ഷകരുടെയും കൂടിക്കാഴ്ച ഇന്നും നാളെയുമായി നടക്കുമെന്ന് ജില്ലാ തിരഞ്ഞെടുപ്പ് ഓഫീസർ അറിയിച്ചു. സ്ഥാനാർഥികൾക്കും ഏജന്റുമാർക്കും തിരഞ്ഞെടുപ്പ് ചെലവ് കണക്കുകൾ തയ്യാറാക്കുന്നതിന് സംബന്ധിച്ച പരിശീലനവും ഈ ദിവസങ്ങളിൽ നടക്കും.

അരുർ, ആലപ്പുഴ, അമ്പലപ്പുഴ, ചേർത്തല, കൂട്ടനാട് മണ്ഡലങ്ങളിലെ സ്ഥാനാർഥികളുമായുള്ള നിരീക്ഷകരുടെ കൂടിക്കാഴ്ച ഇന്ന് രാവിലെ 10.30-ന് കളക്ടറേറ്റ് കോമ്പൗണ്ടിൽ സ്ഥിതിചെയ്യുന്ന ജില്ലാ പ്ലാനിങ് ഓഫീസ് കോൺഫറൻസ് ഹാളിൽ നടക്കും. ഹരിപ്പാട്, കായംകുളം, ചെങ്ങന്നൂർ, മാവേലിക്കര മണ്ഡലങ്ങളിലെ സ്ഥാനാർഥികളുമായുള്ള കൂടിക്കാഴ്ച നാളെ രാവിലെ 10.30-ന് തഴക്കര ഗ്രാമപഞ്ചായത്ത് കോൺഫറൻസ് ഹാളിൽ നടക്കും. കൂടിക്കാഴ്ചയ്ക്ക്

ശേഷം സ്ഥാനാർഥികൾക്കും ഏജന്റുമാർക്കും തിരഞ്ഞെടുപ്പ് ചെലവ് കണക്കുകൾ എഴുതി സൂക്ഷിക്കുന്നതിൽ വിശദമായ പരിശീലനം നൽകും. ഒരു സ്ഥാനാർഥിക്ക് പരമാവധി ചെലവഴിക്കാൻ കഴിയുന്ന തുക, തിരഞ്ഞെടുപ്പ് ചെലവുകൾ രേഖപ്പെടുത്തേണ്ട വിധം, കൃത്യമായ ചെലവുകൾ രേഖപ്പെടുത്തിയില്ലെങ്കിൽ നേരിടേണ്ട നടപടികൾ തുടങ്ങിയവയെ കുറിച്ച് പരിശീലനവേളയിൽ വിശദീകരിക്കുമെന്ന് എക്സ്പെൻഡിചർ നോഡൽ ഓഫീസർ അറിയിച്ചു.

വൈറ്റില ജംഗ്ഷനിലെ ഗതാഗതക്കുരുക്ക് : മനുഷ്യാവകാശ കമ്മീഷൻ നിർദ്ദേശം പാലിക്കുമെന്ന് ദേശീയപാതാ അതോറിറ്റി

കൊച്ചി: വൈറ്റില ജംഗ്ഷനിലെ ഗതാഗത കുരുക്ക് അവസാനിപ്പിക്കുന്നതിന് ഫലപ്രദമായ പരിഹാരമാർഗ്ഗങ്ങൾ കണ്ടെത്താൻ ദേശീയപാതാ അതോറിറ്റിയും പൊതുമരാമത്ത് വകുപ്പും സംയുക്ത യോഗം നടത്താൻ തീരുമാനിച്ചതായി ദേശീയപാതാ അതോറിറ്റിയുടെ സ്പാർട്ടിംഗ് കൗൺസിൽ മനുഷ്യാവകാശ കമ്മീഷനെ അറിയിച്ചു. കമ്മീഷൻ ചെയർപേഴ്സൺ ജസ്റ്റിസ് അലക്സാണ്ടർ തോമസിന്റെ ഉത്തരവിന്റെ അടിസ്ഥാനത്തിലാണ് നടപടി.

മേൽപാലത്തിന് താഴെയുള്ള വീതിയേറിയ ഡിവൈഡിന്റെ വീതി കുറച്ച് ലഭ്യമാകുന്ന അധിക സ്ഥലം വാഹനങ്ങൾക്കായി നീക്കി വയ്ക്കുന്നത് പരിശോധിക്കണമെന്ന ജസ്റ്റിസ് അലക്സാണ്ടർ തോമസിന്റെ നിർദ്ദേശം യോഗം പരിഗണിച്ച് ആവശ്യമായ നടപടികൾ സ്വീകരിക്കുമെന്ന് ദേശീയപാതാ അതോറിറ്റി ഉറപ്പു നൽകി. ദേശീയപാതാ അതോറിറ്റി പ്രോജക്ട്

ഡയറക്ടറും പൊതുമരാമത്ത് ദേശീയപാതാ അതോറിറ്റി ദേശീയപാതാ വിഭാഗം (മുവാറ്റുപുഴ) എക്സിക്യൂട്ടീവ് എഞ്ചിനീയറും സംയുക്ത യോഗത്തിൽ പങ്കെടുക്കും. ആവശ്യമെങ്കിൽ ജില്ലാ പോലീസ് മേധാവിയുടെയും ആർ.ടി.ഒ. യുടെയും അഭിപ്രായം തേടുമെന്നും സ്പാർട്ടിംഗ് കൗൺസിൽ അറിയിച്ചു. ഇതു സംബന്ധിച്ച് സ്വീകരിച്ച നടപടികൾ എക്സിക്യൂട്ടീവ് എഞ്ചിനീയറും ദേശീയപാതാ പ്രോജക്ട് ഡയറക്ടറും കമ്മീഷനെ അറിയിക്കണം.

വൈറ്റില ജംഗ്ഷനിലുള്ള ട്രാഫിക് സിഗ്നലിന്റെ തകരാർ പരിഹരിക്കുന്നതിന് കൊച്ചി സ്മാർട്ട് മിഷൻ ലിമിറ്റഡ് കെൽ ട്രോണിന് ഫണ്ട് നൽകിയതായി ജില്ലാ പോലീസ് മേധാവി കമ്മീഷനെ അറിയിച്ചു.

സിഗ്നലുകളുടെയും ക്യാമറകളുടെയും നിയന്ത്രണമുണ്ടായിരുന്ന കൊച്ചി സ്മാർട്ട് മിഷൻ ലിമിറ്റഡിന്റെ കരാർ കാലാ

വധി കഴിഞ്ഞ ഡിസംബർ 31 ന് അവസാനിച്ചിരുന്നു. തുടർന്ന് തദ്ദേശസ്വയംഭരണ വകുപ്പ് നിയന്ത്രണം ഏറ്റെടുത്തെങ്കിലും വൈറ്റിലയിൽ ഉൾപ്പെടെയുള്ള ട്രാഫിക് ലൈറ്റുകൾ പ്രവർത്തനരഹിതമായി. ഇതിന്റെ അടിസ്ഥാനത്തിലാണ് കമ്മീഷൻ ഇടപെട്ടത്.

തദ്ദേശ സ്വയംഭരണ വകുപ്പ് ഡെപ്യൂട്ടി സെക്രട്ടറി, ട്രാഫിക് അസിസ്റ്റന്റ് കമ്മീഷണർ, ആർ.റ്റി.ഒ., മുൻസിപ്പൽ കോർപ്പറേഷൻ സെക്രട്ടറി, പ്രോജക്ട് ഡയറക്ടർ, എക്സിക്യൂട്ടീവ് എഞ്ചിനീയർ എന്നിവരുടെ പ്രതിനിധികൾ മേയ് 19 ന് പത്തടിപ്പാലം പി.ഡബ്ല്യു.ഡി. റസ്റ്റ് ഹൗസിൽ നടക്കുന്ന സിറ്റിംഗിൽ ഹാജരാകണമെന്ന് കമ്മീഷൻ നിർദ്ദേശിച്ചു. പത്രവാർത്തയുടെ അടിസ്ഥാനത്തിൽ കമ്മീഷൻ സ്വമേധയാ രജിസ്റ്റർ ചെയ്ത കേസിലാണ് ഉത്തരവ്.

ഇടപ്പള്ളിയിലെ 'മുപ്പന്മാരുടെ' ചായക്കട; പി.ടി.യുടെ ശീലം തെറ്റിക്കാതെ ഉമ തോമസ്

തൃക്കാക്കര: എത്ര തിരക്കിലാണെങ്കിലും ഒരിക്കലും മാറ്റാൻ കഴിയാത്ത ചില ശീലങ്ങളുണ്ട്. തൃക്കാക്കരയിലെ യു.ഡി.എഫ് സ്ഥാനാർത്ഥി ഉമ തോമസിന് ഇടപ്പള്ളിയിലെ 'മുപ്പന്മാരുടെ കട' അത്തരത്തിലൊന്നാണ്. വർഷങ്ങൾക്ക് മുൻപ് പി.ടി. തോമസ് തുടങ്ങിയവെച്ച ആ പതിവ് ഇന്നും തെറ്റിക്കാതെ തുടരുകയാണ് ഉമ തോമസ്. 2016-ൽ ആദ്യമായി തൃക്കാക്കരയിൽ ജനവിധി തേടി ഇറങ്ങിയപ്പോൾ പി.ടി. തോമസ് തന്റെ പ്രവർത്തനങ്ങൾക്ക് തുടക്കം കുറിച്ചത് ഇടപ്പള്ളി ദേവൻ കുളങ്ങര ശ്രീദ്രോദേവി ക്ഷേത്രത്തിന് സമീപമുള്ള 'മുപ്പന്മാരുടെ' കടയിൽ നിന്നായിരുന്നു. പിന്നീട് അങ്ങോട്ട് ഇടപ്പള്ളിയിൽ എപ്പോഴെത്തിയാലും മുപ്പന്മാരുടെ കടയിലെ ഒരു ചായയും ക്ഷേണവും പി.ടി.ക്ക് നിർബന്ധമായിരുന്നു. പലപ്പോഴും ഉമ തോമസും പി.ടി.യോടൊപ്പം ഇവിടെ വന്നിട്ടുണ്ട്. ഇന്നലെ പ്രചാരണ പരിപാടികളുടെ ഭാഗമായി ഇടപ്പള്ളിയിലെത്തിയപ്പോൾ പ്രിയപ്പെട്ടവന്റെ ആ പഴയ ശീലം ഉമയും തെറ്റിച്ചില്ല. പ്രവർത്തകർക്കൊപ്പം കടയിലെത്തിയ സ്ഥാനാർത്ഥി ചായയും ക്ഷേണവും കഴിക്കുകയും കുറച്ചുനേരം അവിടെ ചെലവഴിക്കുകയും ചെയ്തു. സഹോദരങ്ങളായ ശ്രീധരൻ, ശിവരാമൻ, ബാലകൃഷ്ണൻ, വീരമണി എന്നിവർ ചേർന്ന്



നടത്തുന്ന ഈ കടയ്ക്ക് നാട്ടുകാർക്കിടയിൽ വലിയ സ്വീകാര്യതയാണുള്ളത്. ഇവരുടെ പൂർവികരായി പതിറ്റാണ്ടുകൾക്ക് മുൻപ് തുടങ്ങിയ കടയാണിത്. ഇവിടുത്തെ ചുട്ട ഇഡലിയും വടയും ചായയും പി.ടി.യെപ്പോലെ തന്നെ ഉമയ്ക്കും പ്രിയപ്പെട്ടതാണ്. വോട്ടുദ്യമനയുമായി എത്തിയ ഉമ തോമസിനെ പഴയൊരു കുടുംബാംഗത്തെപ്പോലെയാണ് കടയുടെയും നാട്ടുകാരും സ്വീകരിച്ചത്.

മെറ്റ പൂരസ്കാര നിരവിൽ മലയാള നാടകങ്ങൾ

കൊച്ചി : മഹീന്ദ്ര എക്സലൻസ് ഇൻ തിയേറ്റർ അവാർഡുകളുടെ 21 ാമത് പതിപ്പിൽ മലയാള നാടകങ്ങൾക്ക് പൂരസ്കാരം. മലയാള നാടകം 'യോമി കിത കിത യോമി മികച്ച ഒറിജിനൽ സക്രിപ്റ്റുള്ള അവാർഡ് നേടി. പാലക്കാട് അൽമുദ്ദീൻ കായിക നാടകവേദി അവതരിപ്പിച്ച നാടകം സംവിധാനം ചെയ്തത് ഒ.ടി. ഷാജഹാനാണ്. മികച്ച കോറി യോഗ്രാഫിക്കുള്ള അവാർഡും യോമി കിത കിത യോമിക്കാണ്. കേരള കലാമണ്ഡലം അവതരിപ്പിച്ച 'ദി ഓർഡ് മാൻ ആൻഡ് ദി സീ - കഥകളി ഓഫ് മോറോ എന്ന നാടകത്തിൽ അഭിനയിച്ച മരിയോ ബർസാഗിക്കാണ് മികച്ച നടനുള്ള അവാർഡ്. കൊല്ലം ഇന്റർലിക് തിയേറ്റർ അവതരിപ്പിച്ച വൈ- വാട്ട് റെഫ്യൂസസ് ടു ഫേഡ് എന്ന നാടകത്തിന്റെ ലൈറ്റ് ഡിസൈൻ ചെയ്ത സന്ദീപ് യാദവിനാണ് മികച്ച ലൈറ്റ് ഡിസൈനിങ്ങിനുള്ള അവാർഡ്. 'ദി ഓർഡ് മാൻ ആൻഡ് ദി സീ - കഥകളി ഓഫ് മോറോ എന്ന നാടകം ജൂറിയുടെ പ്രത്യേക പരാമർശ നത്തിനും അർഹമായി. മുംബൈ ഉജാഗർ ഡ്രമാറ്റിക് അസോസിയേഷൻ ആൻഡ് വേദ സൽ പതി അവതരിപ്പിച്ച മിത്യാസുറാണ് മികച്ച നാടകം. ബംഗാളി നാടകമായ 'ജെ ജാൻലഗുലോർ ആകാശ് ചിലോ സംവിധാനം ചെയ്ത സൗരവ് പലോധിക്കാണ് മികച്ച സംവിധായകനുള്ള അവാർഡ്. ന്യൂ ഡൽഹിയിലെ കമാനി ഓഡിറ്റോറിയത്തിൽ നടന്ന ചടങ്ങിൽ സംവിധായകനും നടനുമായ അമോൽ പലേക്കറിന് ലൈഫ് ടൈം അച്ചീവ്മെന്റ് അവാർഡ് നൽകി. മാർച്ച് 19 മുതൽ 25 വരെ കമാനി ഓഡിറ്റോറിയത്തിലും ശ്രീറാം സെന്റർ ഫോർ പെർഫോമിംഗ് ആർട്സിലുമായാണ് 422 നാടകങ്ങളിൽ നിന്നും ഷോർട്ട് ലിസ്റ്റ് ചെയ്ത 10 നാടകങ്ങൾ അവതരിപ്പിച്ചത്. 13 വിഭാഗങ്ങളിലാണ് അവാർഡുകൾ നൽകിയത്.

കേരളത്തിൽ ഇപ്പോൾ നടക്കുന്നത് പുത്തുകയയിലും ചുണ്ടിയിലും റിവേഴ്സ് മൈഗ്രേഷൻ: പി. രാജീവ് വോട്ട് തേടി ബാബു ദിവാകരൻ

കളമശ്ശേരി: യു.എ സിലും യു.കെയിലുമൊക്കെ ജോലി ചെയ്തിരുന്ന മലയാളി യുവാക്കൾ കേരളത്തിലേക്ക് തിരികെ വരുന്ന പ്രതിഭാസമാണ് ഇപ്പോൾ കണ്ടുവരുന്നതെന്നും റിവേഴ്സ് മൈഗ്രേഷനാണ് ഇവിടെ നടക്കുന്നതെന്നും വ്യവസായ മന്ത്രി പി. രാജീവ്. 40,000 പേർ ഇത്തരത്തിൽ തിരികെ വന്നതായി ലിക്സ് ഇൻ വിവരങ്ങൾ സൂചിപ്പിക്കുന്നുണ്ടെന്നും അദ്ദേഹം പറഞ്ഞു.



മന്ത്രി പി. രാജീവ് കേരള സ്റ്റാർട്ട് അപ്പ് മിഷനിലെ സ്ഥാപകർക്കും ടെക്കികൾക്കുമൊപ്പം.

ഇവർ തൊഴിൽ നഷ്ടപ്പെട്ട് വരുന്നതല്ല, ഇവിടുത്തെ തൊഴിൽ സാഹചര്യം മെച്ചമായി നാലും വ്യവസായ സൗഹൃദ അന്തരീക്ഷം രൂപപ്പെടുത്തിനാലുമാണ് ഇങ്ങനെ സംഭവിക്കുന്നത്. കേരളത്തിൽ നിന്നും കുട്ടികൾ ഉന്നത വിദ്യാഭ്യാസത്തിനായി വിദേശത്തേക്ക് പോകുന്നത് പോലെ 48 രാജ്യങ്ങളിൽ നിന്നുള്ളവർ

കേരളത്തിലേക്കും ഉന്നത വിദ്യാഭ്യാസത്തിനായി എത്തിച്ചേരുന്നുണ്ട്. കേരള സ്റ്റാർട്ട് അപ്പ് മിഷൻ സംഘടിപ്പിച്ച മീറ്റിംഗ് ഫൗണ്ടർ ആൻഡ് ടെക്കീസ് എന്ന പരിപാടിയിൽ വിവിധ സ്റ്റാർട്ട് അപ്പുകളുടെ സ്ഥാപകരോടും ടെക്കികളോടും സംവദിക്കുകയായിരുന്നു അദ്ദേഹം. മാധ്യമപ്രവർത്തകനായ വരൂൺ രമേശ് ചർച്ചയിൽ മോഡറേറ്റർ ആയിരുന്നു.

നെല്ല് സംഭരണം സമയബന്ധിതമായി പൂർത്തിയാക്കണമെന്ന്

കൊച്ചി: പുഞ്ച കൃഷിയുടെ കൊയ്ത്തു നടന്നുകൊണ്ടിരിക്കുന്ന പാടങ്ങളിലെ നെല്ല് സംഭരണം സമയബന്ധിതമായി പൂർത്തിയാക്കണമെന്ന് ജില്ലാ കളക്ടർ കെ. ഇമ്പശേഖർ ഉദ്യോഗസ്ഥർക്ക് നിർദ്ദേശം നൽകി. നെല്ല് സംഭരണത്തിൽ നിലവിലുള്ള പ്രശ്നങ്ങൾ അവലോകനം ചെയ്യുന്നതിനായി കളക്ടറുടെ ചേമ്പറിൽ ചേർന്ന ബന്ധപ്പെട്ട കൃഷി ഉദ്യോഗസ്ഥരുടെ യോഗത്തിൽ അധ്യക്ഷത വഹിച്ച് സംസാരിക്കുകയായിരുന്നു അദ്ദേഹം. നെല്ലിന്റെ ഗുണനിലവാര പരിശോധന കൃത്യമായി നടത്തി അതിന്റെ അടിസ്ഥാനത്തിൽ സംഭരണ പ്രവർത്തനങ്ങൾ നടപ്പിലാക്കാൻ കളക്ടർ

നിർദ്ദേശിച്ചു. സംഭരണവുമായി ബന്ധപ്പെട്ടുണ്ടാകുന്ന പ്രശ്നങ്ങൾ യഥാസമയം പരിഹരിച്ച് നടപടികൾ പൂർത്തിയാക്കണമെന്നും അദ്ദേഹം പറഞ്ഞു. യോഗത്തിൽ പ്രിൻസിപ്പൽ കൃഷി ഓഫീസർ വി.പി. സിസു, സംസ്ഥാന പാഡി മാനേജർ സമീർ മുഹമ്മദ്, കൃഷി ഡെപ്യൂട്ടി ഡയറക്ടർ ആനി മാത്യു, പാഡി മാർക്കറ്റിംഗ് ഓഫീസർമാരായ എസ്. പ്രമോദ്, ടി. അനുമോൾ, കൃഷി അസിസ്റ്റന്റ് ഡയറക്ടർമാരായ ജോസഫ് റഫീഖ്, എൻ.ജി. വ്യാസ്, വിവിധ ഉദ്യോഗസ്ഥർ തുടങ്ങിയവർ പങ്കെടുത്തു.



കുന്നത്തുനാട് നിയോജകമണ്ഡലം ടിന്റീ20-എൻഡിഎ സ്ഥാനാർത്ഥി ബാബു ദിവാകരൻ ഇന്നലെ കോലഞ്ചേരിയിലെ വ്യാപാര സ്ഥാപനങ്ങളിൽ വോട്ട് തേടിപ്പോൾ.

കുന്നത്തുനാട്: പുത്തുകയയിലും ചുണ്ടിയിലെയും വിവിധയിടങ്ങളിലും വോട്ട് തേടി കുന്നത്തുനാട് നിയോജകമണ്ഡലം ടിന്റീ20-എൻഡിഎ സ്ഥാനാർത്ഥി ബാബു ദിവാകരൻ. പുത്തുകയ ഗ്രാമപഞ്ചായത്തിലും സമീപപ്രദേശങ്ങളിലെ വ്യാപാര സ്ഥാപനങ്ങളിലും വോട്ട് തേടിയെത്തിയ ബാബു ദിവാകരൻ പ്രവർത്തകരും പ്രദേശവാസികളും ചേർന്ന് ഊഷ്മളമായ സ്വീകരണമാണ് നൽകിയത്. തമ്മാനിമറ്റം, കറു കപിള്ളി, വടവുകോട്ട് ബ്ലോക്ക് പഞ്ചായത്ത്, കോലഞ്ചേരി, പുളിഞ്ചോട്കുരിശ്, മീനാറ തുടങ്ങിയ പ്രദേശങ്ങളിലും ബാബു ദിവാകരൻ ഇന്നലെ വോട്ട് തേടിയെത്തി. ടിന്റീ 20 വാർഡ് പ്രസിഡന്റ് കെ.വി ജനാർദ്ദനന്റെ നേതൃത്വത്തിൽ പ്രവർത്തകർ സ്ഥാനാർത്ഥിയെ ഷാർ അണിയിച്ച് സ്വീകരിച്ചു. പരിശുദ്ധ അന്ത്യോഖ്യാ സിംഹാസനം വക മലേകുരിശ് ദയറയിൽ സന്ദർശനം നടത്തിയ ബാബു ദിവാകരൻ ദയറയുടെ മെത്രപ്പോലീത്ത മോർക്വയാക്കോസ് മാർദ്ദിയന്കോസ് മെത്രാപ്പോലീത്തയുടെ അനുഗ്രഹം വാങ്ങി. വൈദിക ശ്രേഷ്ഠരെയും കണ്ടാണ് മടങ്ങിയത്. കോലഞ്ചേരിയിലെ വിവിധ പള്ളികളിലും സ്ഥാനാർത്ഥി ഇന്നലെ വോട്ട് തേടി സന്ദർശനം നടത്തി. കോലഞ്ചേരി സെന്റ് പീറ്റേഴ്സ് ആന്റ്

സെന്റ് പോൾസ് യാക്കോബായ സുറിയാനി പള്ളി, സെന്റ് പീറ്റേഴ്സ് ആന്റ് സെന്റ് പോൾസ് ഓർത്തഡോക്സ് സുറിയാനി പള്ളി എന്നിവടങ്ങളിലാണ് ബാബു ദിവാകരൻ സന്ദർശനം നടത്തി വിശ്വാസികളോട് വോട്ട് അഭ്യർത്ഥിച്ചത്. തുടർന്ന് ഇവിടങ്ങളിലെ വൈദികരെയും സന്ദർശിച്ച് അനുഗ്രഹം തേടിയതിനു ശേഷമാണ് അദ്ദേഹം മടങ്ങിയത്. കോലഞ്ചേരി മെഡിക്കൽ മിഷൻ മുൻ സെക്രട്ടറി ജോയ് പി ജേക്കബിനെയും ബാബു ദിവാകരൻ വീട്ടിലെത്തി സന്ദർശിച്ച് വോട്ട് അഭ്യർത്ഥിച്ചു. കുന്നത്തുനാട് നിയോജകമണ്ഡലം കമ്മിറ്റി അംഗം വി.സി മിനി, വാർഡ് മെമ്പർമാരായ മഞ്ജു ജോർജ്ജ്, ഷാൻ്റീ ഷിബു, വീണ മാത്യു, എലിസ മാത്യു, അശ്വിനി വിജയൻ, ഷിൻ ജു ജോണി, മണ്ഡലം കമ്മിറ്റി മെമ്പർമാരായ ജോളി ജോൺ, ജോർജ്ജ്, ബിജെപി മണ്ഡലം പ്രസിഡന്റ് കെ.ആർ അരുൺ കുമാർ, ജനറൽ സെക്രട്ടറിമാരായ കെ. ബി സെൽവരാജ്, ഷിജു കിങ്ങിണിമറ്റം, ബിജെപി ജില്ലാ വൈസ് പ്രസിഡന്റ് ഗോപാലകൃഷ്ണൻ തുടങ്ങിയവരും വിവിധയിടങ്ങളിൽ സ്ഥാനാർത്ഥിയ്ക്കൊപ്പം പര്യടനത്തിൽ പങ്കെടുത്തു.

മഹീന്ദ്രയുടെ ചാർജ്ജ് ഇൻ എച്ച്പിസിഎല്ലുമായി കൈകോർക്കുന്നു

കൊച്ചി: ഇന്ത്യയിലുടനീളമുള്ള എച്ച്പിസി എൽ പെട്രോൾ പമ്പുകളിൽ ഇലക്ട്രിക് വാഹന ചാർജിംഗ് സ്റ്റേഷനുകൾ സ്ഥാപിക്കുന്നതിനായി മഹീന്ദ്രയുടെ ചാർജ്ജ് ഇൻ, ഹിന്ദു സ്ഥാൻ പെട്രോളിയം കോർപ്പറേഷൻ ലിമിറ്റഡും (എച്ച്പിസിഎൽ) ചേർന്ന് സംയുക്ത പങ്കാളിത്തം പ്രഖ്യാപിച്ചു.

എച്ച്പിസിഎല്ലിന്റെ വിപുലമായ പെട്രോൾ പമ്പ് ശൃംഖല ഉപയോഗപ്പെടുത്തി മഹീന്ദ്രയുടെ ചാർജ്ജ് ഇൻ ഇലക്ട്രിക് വാഹന ചാർജിംഗ് അടിസ്ഥാനസൗകര്യം വികസിപ്പിക്കും. പൊതു ഇലക്ട്രിക് വാഹന ചാർജിംഗ് സൗകര്യങ്ങൾ ശക്തമാക്കണമെന്ന സർക്കാരിന്റെ ലക്ഷ്യത്തിന്

കരുത്തുപകരാൻ ലക്ഷ്യമിട്ടാണ് മഹീന്ദ്രയുടെ 'അൺലിമിറ്റ്' ചാർജ്ജ് ഇൻ എന്ന അൾട്രാ ഫാസ്റ്റ് ചാർജിംഗ് ശൃംഖല വികസിപ്പിക്കുന്നത്. ഈ ചാർജിംഗ് സ്റ്റേഷനുകളിൽ 180 കിലോവാട്ട് ശേഷിയുള്ള അത്യാധുനിക ഡ്യൂവൽ ഗൺ ചാർജറുകളാണ് ഉള്ളത് എച്ച്പിസിഎൽ രാജ്യത്തെ ഏറ്റവും വലിയ

പൊതുമേഖലാ ഓയിൽ ആൻഡ് ഗ്യാസ് കോർപ്പറേഷനുകളിൽ ഒന്നാണ്. രാജ്യത്തുടനീളം 24,400-ലധികം റീടെയിൽ ഔട്ട്ലെറ്റുകളും എച്ച്പിഇ-ചാർജ്ജ് എന്ന ബ്രാൻഡിന് കീഴിൽ 5,400-ലധികം ഇലക്ട്രിക് വാഹന ചാർജിംഗ് സ്റ്റേഷനുകളും പ്രവർത്തിക്കുന്നു.

ഗോക്കർജിന്റെ പുതിയ സ്മാർട്ട് എസികൾ വിപണിയിലേക്ക്

കൊച്ചി: ഗോക്കർജ് എന്റർപ്രൈസസ് ഗ്രൂപ്പിന്റെ അപ്ഡേറ്റ്ഡ് പുതുക്കിയ എയർ കണ്ടിഷണർ പോർട്ടബിളിയോ പുറത്തിറക്കി. ഒന്ന് മുതൽ നാല് ടൺ വരെയുള്ള സ്മാർട്ട് എസികൾ, കാസറ്റ് എസികൾ, ടവർ എസികൾ, വിൻഡോ എസികൾ എന്നിവയാണ് ഉൾപ്പെടുത്തിയിരിക്കുന്നത്.

ഉയർന്ന ടൺ ശേഷിയുള്ള മോഡലുകൾക്കാണ് ഇതിൽ മുൻഗണന നൽകിയിരിക്കുന്നത്. 5-സ്റ്റാർ, 3-സ്റ്റാർ എന്നർജി റേറ്റിംഗുകളിൽ ലഭ്യമായ ഈ ഉൽപ്പന്നനിരയിൽ സ്മാർട്ട് എസികൾക്ക് കൂടുതൽ പ്രാധാന്യം നൽകിയിട്ടുണ്ട്. ഉപഭോക്താക്കളുടെ ആവശ്യങ്ങൾ കണ്ടറിഞ്ഞുള്ള സമീപനത്തിന്റെ ഭാഗമായി സ്മാർട്ട് പോർട്ടബിളിയോയിൽ വിപ്ലവകരമായ ഒരു മാറ്റമാണ് ബ്രാൻഡ് അവതരിപ്പിച്ചിട്ടുള്ളതെന്ന് ഗോക്കർജ് എന്റർപ്രൈസസ് ഗ്രൂപ്പ് അപ്ഡേറ്റ്ഡ് ബിസിനസ് മേധാവി കമൽ നന്ദി പറഞ്ഞു. ഇന്ത്യൻ എസി വിപണിയിൽ തന്നെ ആദ്യമായി അവതരിപ്പിക്കുന്ന 'സ്മാർട്ട് സിക് ടെക്നോളജി' ഇതിന്റെ പ്രത്യേകത



യാണ്. സ്മാർട്ട് സിക് സൗകര്യമുള്ള വൈ-ഫൈ എനേബിൾഡ് ഗോക്കർജ് എസികൾക്ക് മുറിയിലെ സ്മാർട്ട് ഫാനിനെ സ്വയം നിയന്ത്രിക്കാനും സാധിക്കും. ഇതിലൂടെ രാത്രിയിൽ ഫാൻ ഓൺ ചെയ്യാ

നോ ഓഫ് ചെയ്യാനോ ഉപഭോക്താക്കൾ എഴുന്നേൽക്കേണ്ടി വരുന്നില്ല. മികച്ച ഉറക്കം നൽകാനായി എസി തന്നെ ഫാനിന്റെ വേഗതയും സ്വയം നിയന്ത്രിക്കുമെന്നും അദ്ദേഹം വ്യക്തമാക്കി.

കേരള വിപണിയിൽ പുതുജന്മയാർന്ന ക്യാമ്പെയ്നുമായി റിവൈവ്

കൊച്ചി: ഇന്ത്യയിലെ മുൻനിര എഫ്എംസിജി കമ്പനിയായ മാരിക്കോ ലിമിറ്റഡിന്റെ ഫാബ്രിക് എൻഹാൻസർ ബ്രാൻഡായ റിവൈവ് കേരള വിപണിയിൽ പുതിയ ക്യാമ്പെയ്ൻ അവതരിപ്പിച്ചു. ഹാസ്യത്തിനും അതിശയോക്തിക്കുമൊപ്പം പ്രാദേശിക താരങ്ങളെ ഉൾപ്പെടുത്തി നിർമ്മിച്ച ഈ പരസ്യ ചിത്രം 'ദിവസം മുഴുവൻ വസ്ത്രങ്ങൾക്ക് ദൃശ്യത' എന്ന ബ്രാൻഡിന്റെ പ്രധാന വാഗ്ദാനമാണ് അവതരിപ്പിക്കുന്നത്. ജനപ്രിയ ടെലിവിഷൻ സീരിയൽ താരങ്ങളായ സെമരിയവും അമീൻ മഠത്തിലും മുഖ്യവേഷങ്ങളിൽ എത്തുന്ന പരസ്യം കേരളത്തിന്റെ പശ്ചാത്തലത്തിലാണ് ചിത്രീകരിച്ചിരിക്കുന്നത്. വസ്ത്രങ്ങൾക്ക് ദിവസം മുഴുവൻ നീണ്ടുനിൽക്കുന്ന ദൃശ്യത നൽകുക എന്നതാണ് റിവൈവ് ബ്രാൻഡിന്റെ പ്രധാന ലക്ഷ്യമെന്ന് മാരിക്കോ ലിമിറ്റഡ് ചീഫ് മാർക്കറ്റിംഗ് ഓഫീസർ വിക്രം കാർവാൽ പറഞ്ഞു.

പ്രാദേശിക ഉപഭോക്തൃ പ്രതീക്ഷകൾക്കനുസരിച്ച് ഗുണമേന്മയുള്ള ഉൽപ്പന്നങ്ങൾ നൽകുന്നതിനുള്ള പ്രതിബദ്ധത തുടരുന്നതും അദ്ദേഹം പറഞ്ഞു.

സി.എം.എ കോൺവൊക്കേഷൻ ചടങ്ങ് നടത്തി



സി എം എ കോൺവൊക്കേഷൻ ചടങ്ങിൽ പങ്കെടുത്ത വിദ്യാർത്ഥികൾ ഭാരവാഹികളോടൊപ്പം.

കൊച്ചി: കോസ്റ്റ് ആൻഡ് മാനേജ്മെന്റ് അക്കൗണ്ടൻസി (സി എം എ) വിജയകരമായി പൂർത്തിയാക്കിയ 85 പുതിയ പ്രൊഫഷണലുകൾക്ക് കോൺവൊക്കേഷൻ ചടങ്ങ് കൊച്ചിയിൽ നടന്നു. പരിപാടിയിൽ ബിരുദധാരികളുടെ കഠിനാധ്വാനവും പരിശ്രമവും അംഗീകരിക്കപ്പെട്ടതോടൊപ്പം അവരുടെ മാതാപിതാക്കളുടെയും കുടുംബങ്ങളുടെയും നിർണായക പിന്തുണയും

പ്രത്യേകം പരമാർശിച്ചു. കൊച്ചിൻ ഇന്റർനാഷണൽ ഏവിയേഷൻ സർവീസസ് ലിമിറ്റഡ് മാനേജിംഗ് ഡയറക്ടർ സന്തോഷ് ജെ പൂവാട്ടിൽ ഉദ്ഘാടനം ചെയ്തു. ഐ സി എം എ ഐ കൊച്ചി ചാപ്റ്റർ ചെയർപേഴ്സൺ രഞ്ജിനി ആർ അധ്യക്ഷത വഹിച്ചു. ജോർജ്ജ് പി മാത്യു, ശങ്കർ പി പണിക്കർ, പ്രവീൺ കുമാർ, സിജു പി കെ, മിനുശ്രീ എസ് എന്നിവർ പ്രസംഗിച്ചു.

ക്യാമ്പിറ്റൽ ഗെയിൻസ് അക്കൗണ്ട് അവതരിപ്പിച്ചു ഇൻഡസ്റ്റ്രിയൽ ബാങ്ക്

കൊച്ചി: ഉപഭോക്താക്കൾക്ക് തങ്ങളുടെ ദീർഘകാല മൂലധന നേട്ടം പുനർ നിക്ഷേപിക്കാനും നികുതി ഇളവുകൾ നേടാനും അവസരം ഒരുക്കിക്കൊണ്ട് ഇൻഡസ്റ്റ്രിയൽ ബാങ്ക് ക്യാമ്പിറ്റൽ ഗെയിൻസ് അക്കൗണ്ട് പദ്ധതി അവതരിപ്പിച്ചു.

ചെലവഴിച്ചിട്ടില്ലാത്ത മൂലധന നേട്ടങ്ങൾ നിയമ വ്യവസ്ഥകൾ പാലിച്ചു കൊണ്ടും സുരക്ഷിതമായും സൂക്ഷിക്കാനുള്ള അവസരമാണ് ഈ പദ്ധതി ലഭ്യമാക്കുന്നത്.

കേന്ദ്ര പ്രത്യക്ഷ നികുതി ബോർഡിന്റെ അനുമതി ലഭിച്ചതോടെയാണ് ഈ പദ്ധതിക്കു തുടക്കം കുറിച്ചത്. താമസ സ്ഥലങ്ങൾ, ഫ്ളാറ്റുകൾ, കൃഷി ഭൂമി, നഗരങ്ങളിലെ ഭൂമി, സ്പെഷൽ ഇക്കണോമിക് സോണുകളിലെ ഭൂമി തുടങ്ങി അർഹതയുള്ള മൂലധന ആസ്തികൾ വിൽക്കുമ്പോൾ ലഭിക്കുന്നതിലെ ചെലവഴിക്കാത്ത തുകകൾ ഈ പദ്ധതിക്കു കീഴിൽ നിക്ഷേപമായി സ്വീകരിക്കും.

ഫ്രീസറിനുള്ളിലെ പച്ചമത്സ്യവും ഇറച്ചിയും; അലോസരകാഴ്ചകളിലെ ഗഹനചിന്തകളുമായി അഡ്രിയാൻ വിലാസ് റോഹാസ്

കൊച്ചി: കൊച്ചി-മുസിരിസ് ബിനാലെയുടെ വേദിയായ ആസ്പിൻവാൾ ഹൗസിൽ പ്രവേശിക്കുമ്പോൾ ആദ്യം കാണുന്ന കലാപ്രതിഷ്ഠ കാണികളെ തെല്ലൊന്ന് അലോസരപ്പെടുത്താതിരിക്കില്ല. അസന്തുലിതമായി പ്രകൃതിയെ ചൂഷണം ചെയ്യുന്നതിന്റെ ഭവിയുത്തുകയാണ് ഈ സൃഷ്ടി ഓർമ്മിപ്പിക്കുന്നത്. ഫ്രീസറുകൾ എന്ന് കലാപ്രതിഷ്ഠയിൽ മത്സ്യം, മാംസം, പച്ചക്കറികൾ തുടങ്ങിയവ സൂക്ഷിച്ചിരിക്കുന്ന ഒരു കൂട്ടം ഫ്രീസറുകളാണ് ലാറ്റിനമേരിക്കൻ കലാകാരനായ അഡ്രിയാൻ വിലാസ് റോഹാസ് എന്ന കലാകാരൻ തന്റെ സൃഷ്ടിയായി അവതരിപ്പിച്ചിരിക്കുന്നത്.



മനുഷ്യന്റെ ഇടപെടലുകൾ ഭൂമിയെ എങ്ങനെ മാറ്റിമറിക്കുന്നുവെന്ന് ഈ കലാസൃഷ്ടി ചർച്ച ചെയ്യുന്നു.

സകല വ്യവസ്ഥിതികളും മാറ്റങ്ങൾക്ക് വിധേയമാണെന്ന് ഈ പ്രദർശനം ഓർമ്മിപ്പിക്കുന്നു. മനുഷ്യനിർമ്മിത വസ്തുക്കളോട് പ്രകൃതി എങ്ങനെ പ്രതികരിക്കുന്നു എന്നതാണ് ഇതിന്റെ പ്രമേയം. സാങ്കേതിക വിദ്യ മാറുന്നതിനനുസരിച്ച് ഫ്രീസറുകളുടെ മോഡലുകൾ മാറുന്നത് പരിസ്ഥിതിയിലുണ്ടാകുന്ന മാറ്റങ്ങളുടെ പ്രതീകമായാണ് കലാകാരൻ അവതരിപ്പിക്കുന്നത്. മനുഷ്യൻ പ്രകൃതിയുടെ താളം തെറ്റിക്കുമ്പോൾ അത് ജീവജാലങ്ങളിൽ പ്രതിഫലിക്കുമെന്നും ഈ സൃഷ്ടി തെളിയിക്കുന്നു. നിലവിലെ മുതലാളിത്തം, അമിത ഉപഭോഗം, പാഴ്വസ്തുക്കൾ എന്നിവയുണ്ടാക്കുന്ന പ്രത്യാഘാതങ്ങളെക്കുറിച്ചും അഡ്രിയാൻ റോഹാസ് തന്റെ സൃഷ്ടിയിലൂടെ ചോദ്യങ്ങൾ ഉന്നയിക്കുന്നുണ്ട്. പ്രാദേശികമായി ശേഖരിച്ച വസ്തുക്കൾ ഉപയോഗിച്ചാണ് ഈ കലാസൃഷ്ടി തയ്യാറാക്കിയിരിക്കുന്നത്. മ്യൂസിയം ഭാഷയിലൂടെ വസ്തുക്കളുടെ അർത്ഥം മാറ്റാനാണ് താൻ ശ്രമിക്കുന്നതെന്ന് അഡ്രിയാൻ പറയുന്നു. മനുഷ്യനും യന്ത്രവും തമ്മിലുള്ള ബന്ധവും ഭൂമിയിൽ സംഭവിക്കുന്ന പരിണാമപരമായ മാറ്റങ്ങളും സൃഷ്ടിയിലൂടെ അദ്ദേഹം അവതരിപ്പിക്കുന്നു.

അർജന്റീനിയൻ-പെറുവിയൻ വേരുകളുള്ള അഡ്രിയാൻ ആർ കലാപ്രതിഷ്ഠകളാണ് ബിനാലെയിൽ ഒരുക്കിയിരിക്കുന്നത്. പകുതി തുറന്ന ഫ്രീസറുകളിൽ നിന്നുള്ള വെളിച്ചവും അതിനുള്ളിലെ അടുക്കള വസ്തുക്കളും വരാതിരിക്കുന്ന കാലത്തെക്കുറിച്ചുള്ള സൂചനകളാണ് നൽകുന്നത്. കടകളിൽ നിന്ന് ലഭിക്കുന്ന ഭക്ഷണപദാർത്ഥങ്ങൾ, പ്ലാസ്റ്റിക് കവരുകൾ, മാംസം, മത്സ്യം എന്നിവ ഉപയോഗിച്ചാണ് സൃഷ്ടി തയ്യാറാക്കിയിട്ടുള്ളത്. ഇവയുടെ ജീർണ്ണിച്ച അവസ്ഥ സംരക്ഷണവും നാശവും എങ്ങനെ ഒരേസമയം നിലനിൽക്കുന്നുവെന്ന് വ്യക്തമാക്കുന്നു. 2015-ൽ റോഹാസ് ആരംഭിച്ച 'റിനാസ്മെന്റോ' (നവോത്ഥാനം) എന്ന പരമ്പരയുടെ ഭാഗമാണിത്.

2015-ൽ റോഹാസ് ആരംഭിച്ച 'റിനാസ്മെന്റോ' (നവോത്ഥാനം) എന്ന പരമ്പരയുടെ ഭാഗമാണിത്.

നെറ്റ് ഫ്രാങ്ക് ഇന്ത്യയ്ക്ക് കൊച്ചിയിൽ പുതിയ ഓഫീസ്

കൊച്ചി: പ്രമുഖ അന്താരാഷ്ട്ര പ്രോപ്പർട്ടി കൺസൾട്ടന്റ് സിയാ യ നെറ്റ് ഫ്രാങ്ക് ഇന്ത്യ കൊച്ചിയിൽ പുതിയ ഓഫീസ് ആരംഭിച്ചു. നെറ്റ് ഫ്രാങ്ക് ഇന്ത്യയുടെ ദക്ഷിണേന്ത്യയിലെ വളർച്ചാ തന്ത്രം ശക്തിപ്പെടുത്തുന്നതിനായാണ് പുതിയ ഓഫീസ് ആരംഭിക്കുന്നത്. കൺസൾട്ടിങ്ങ്, കൊമേഴ്സ്യൽ ട്രാൻസാക്ഷൻസ്, ഇൻഡസ്ട്രിയൽ ആൻഡ് ലോജിസ്റ്റിക്സ്, പ്രോജക്ട് മാനേജ്മെന്റ്, ഫെസിലിറ്റിസ് ആൻഡ് അസറ്റ് മാനേജ്മെന്റ് തുടങ്ങി നെറ്റ് ഫ്രാങ്ക് ഇന്ത്യയുടെ എല്ലാ സേവനങ്ങളും കൊച്ചിയിലെ ഓഫീസിൽ ലഭ്യമാകും.



ളിലൊന്നായി മാറ്റുന്നു. ഉയർന്നുവരുന്ന വിപണികളിലെ പുത്തൻ സാധ്യതകൾ പ്രയോജനപ്പെടുത്തുന്നതിനും

ഉപഭോക്താക്കൾക്ക് മികച്ച സേവനം ഉറപ്പാക്കുന്നതിനുമുള്ള ദീർഘകാല പ്രതിബദ്ധതയുടെ ഭാഗമായാണ് കൊച്ചിയിലേക്ക് ചുവടുവെയ്ക്കുന്നതെന്ന് നെറ്റ് ഫ്രാങ്ക് ഇന്ത്യയുടെ ഇന്റർനാഷണൽ പാർട്നറും ചെയർമാനും മാനേജിങ്ങ് ഡയറക്ടറുമായ ശിശിർ ബൈജൽ പറഞ്ഞു. ഇന്ത്യയിലെ ഓഫീസ്, വെയർഹൗസിംഗ് മേഖലകൾ സുസ്ഥിരമായ വളർച്ച കൈവരിച്ചുകൊണ്ടിരിക്കുന്ന സാഹചര്യത്തിൽ, കൊച്ചി പോലുള്ള നഗരത്തിലേക്ക് വരുന്നത് ഉപഭോക്താക്കളുമായി കൂടുതൽ അടുക്കാനും പ്രാദേശികമായ ഉൾക്കാഴ്ചകളോടെ ഫലപ്രദമായ പരിഹാരങ്ങൾ ഉപഭോക്താക്കളിലേക്കെത്തിക്കുന്നതിനും ഞങ്ങളെ പ്രാപ്തരാക്കുമെന്നു നെറ്റ് ഫ്രാങ്ക് ഇന്ത്യയുടെ ഒക്യൂപ്പയർ സ്ട്രാറ്റജി ആൻഡ് സൊല്യൂഷൻസ് നാഷണൽ ഡയറക്ടറായ ജോസഫ് തിലക് പറഞ്ഞു.

ഓട്ടിസം പരിചരണത്തിനായുള്ള ഹെർബൽ ഓയിൽ: മലയാളി ഗവേഷകനും ഇന്ത്യൻ പേറ്റന്റ്

തിരുവനന്തപുരം: ഓട്ടിസം പരിചരണ രംഗത്ത് ശ്രദ്ധേയമായ നേട്ടമായി, കേരളത്തിലെ ഗവേഷകനായ ആർ.ആർ. രാഹുൽ വികസിപ്പിച്ച ഹെർബൽ ഓയിൽ ഫോർമുലേഷനിന്റേ ഇന്ത്യൻ പേറ്റന്റ് (579434) ലഭിച്ചു. 2026 ജനുവരി 26-നാണ് കേന്ദ്ര ബൗദ്ധിക സ്വത്തവകാശ സംവിധാനത്തിന്റെ പരിശോധനകൾക്കുശേഷം പേറ്റന്റ് അനുവദിച്ചത്. ഓട്ടിസം പരിചരണത്തിനായി ഇന്ത്യയിൽ ആദ്യമായി പേറ്റന്റ് ലഭിക്കുന്ന ഹെർബൽ ഓയിൽ ഫോർമുലേഷനാണിത്. ആരോഗ്യപരിചരണ, ആയുർവേദ, വെൽനസ് മേഖലകളിൽ വാണിജ്യ സാധ്യതകൾ സൃഷ്ടിക്കുമെന്ന് വിലയിരുത്തപ്പെടുന്നു.

നെടുമങ്ങാട് പുവത്തൂർ സദേശിയായ രാഹുൽ, പത്ത് വർഷത്തിലേറെയായുള്ള ഗവേഷണത്തിന്റെ അടിസ്ഥാനത്തിലാണ് ഈ ഫോർമുലേഷൻ വികസിപ്പിച്ചത്. പരമ്പരാഗത ആയുർവേദ അറിവുകളും നാഡീവ്യവസ്ഥയുമായി ബന്ധപ്പെട്ട ശാസ്ത്രീയ പഠനങ്ങളും ചേർത്താണ് ഉൽപ്പന്നം രൂപകൽപ്പന ചെയ്തത്.

കറുകപ്പുല്ല്, ചന്ദനം, രുദ്രാക്ഷം തുടങ്ങിയ ഘടകങ്ങൾ ഉൾപ്പെടുത്തിയ ഈ ഓയിൽ, ഓട്ടിസവുമായി ബന്ധപ്പെട്ട ചില ശാരീരിക-മാനസിക ബുദ്ധിമുട്ടുകൾ ലഘൂകരിക്കാൻ സഹായകരമാകാമെന്ന വിലയിരുത്തലിലാണ് വികസിപ്പിച്ചത്. ഉൽപ്പാദനം വ്യാപിപ്പിക്കൽ, ക്ലിനിക്കൽ പഠനങ്ങൾ ശക്തിപ്പെടുത്തൽ, ദേശീയ-അന്താരാഷ്ട്ര വിപണികളിലേക്ക് പ്രവേശനം എന്നിവ ലക്ഷ്യമിട്ട് നിക്ഷേപകരെയും പങ്കാളികളെയും അന്വേഷിക്കുകയാണെന്ന് രാഹുൽ അറിയിച്ചു.

ഗ്ലൺമാർക്ക് ഫാർമസ്യൂട്ടിക്കൽസ് ഇന്ത്യയിൽ സെമാഗ്ലൂട്ടൈഡ് പുറത്തിറക്കി

കൊച്ചി: ഗവേഷണ അധിഷ്ഠിത ആഗോള ഫാർമസ്യൂട്ടിക്കൽ കമ്പനിയായ ഗ്ലൺമാർക്ക് ഫാർമസ്യൂട്ടിക്കൽസ് ലിമിറ്റഡ് (ഗ്ലൺമാർക്ക്) സെമാഗ്ലൂട്ടൈഡ് പുറത്തിറക്കി. ഇന്ത്യയിൽ ടൈപ്പ് 2 ഡയബറ്റീസ് മെല്ലിറ്റസ് (ടി2ഡിഎം) നിയന്ത്രണത്തിനായി ചെലവ് കുറഞ്ഞ ചികിത്സാരീതിയാണെന്ന് കമ്പനി അറിയിച്ചു. രോഗികളിൽ പലർക്കും ചെലവും സങ്കീർണ്ണതയും കാരണം നവീനമായ ഇഞ്ചക്റ്റ് ചെയ്യൽ ചികിത്സ പലപ്പോഴും വൈകുന്നതിനാൽ ചെലവ് ഗണ്യമായി കുറച്ച് പുതിയ ചികിത്സാരീതി നൽകുന്നതിന്റെ ഭാഗമായാണ് സെമാഗ്ലൂട്ടൈഡ് പുറത്തിറക്കിയതെന്നും കമ്പനി അധികൃതർ വ്യക്തമാക്കി.

ഇന്ത്യയിൽ നൂതനമായ പ്രമേഹ ചികിത്സയ്ക്കുള്ള പ്രധാന പ്രതിസന്ധികളിലൊന്നാണ് വർദ്ധിച്ച ചെലവെന്നും അതിനാൽ GLIPIQ മുഖേന, ജിഎൽപി-1 ചികിത്സയുടെ ചെലവ് കുറയ്ക്കാനുള്ള ശ്രമങ്ങൾ നടത്തുന്നതായും ഗ്ലൺമാർക്ക് ഫാർമസ്യൂട്ടിക്കൽസ് ലിമിറ്റഡിന്റെ ഇന്ത്യ ഫോർമുലേഷൻസ് പ്രസിഡന്റും ബിസിനസ് ഹെഡുമായ ആലോക് മാലിക് പറഞ്ഞു.

സിഎംഎഫ്ആർഐയിൽ യങ് പ്രൊഫഷണൽ ഒഴിവ്

കൊച്ചി: സിഎംഎഫ്ആർഐയിൽ കരാർ അടിസ്ഥാനത്തിൽ യങ് പ്രൊഫഷണലിന്റെ ഒരു ഒഴിവിലേക്ക് അപേക്ഷ ക്ഷണിച്ചു. അപേക്ഷ ലഭിക്കേണ്ട അവസാന തീയതി ഏപ്രിൽ 8. കൂടുതൽ വിവരങ്ങൾക്ക് വെബ്സൈറ്റ്- www.cmfr.org.in. എന്ന വെബ്സൈറ്റ് സന്ദർശിക്കുക.

ലിവിംഗ് വില്ലിനെക്കുറിച്ച് തുറന്ന മനസ്സോടെ ചർച്ച നടത്തണമെന്ന് കെ.എം.എ

കൊച്ചി: കേരള മാനേജ്മെന്റ് അസോസിയേഷൻ (കെ എം എ) റോട്ടറി കൊച്ചിൻ സെൻട്രലുമായി ചേർന്ന് ലിവിംഗ് വില്ലിനെക്കുറിച്ച് എക്സിക്യൂട്ടീവ് ഡയറക്ടർ ആന്റ് സെമിനാർ സംഘടിപ്പിച്ചു. നിങ്ങളുടെ ആശ്രമങ്ങളെ സുരക്ഷിതമാക്കുക നിങ്ങളുടെ പ്രിയപ്പെട്ടവരെ സുരക്ഷിതരാക്കുക എന്ന വിഷയത്തിലായിരുന്നു സെമിനാർ. റോട്ടറി ഡിസ്ട്രിക്ട് 3205 ഗവർണ്ണർ ഡോ. ജി എൻ രമേഷ് ഉദ്ഘാടനം ചെയ്തു. കൊച്ചുസേഫ് ചിറ്റിലെ



കെ.എം.എ റോട്ടറി കൊച്ചിൻ സെൻട്രലുമായി ചേർന്ന് സംഘടിപ്പിച്ച സെമിനാർ ഡോ. ജി.എൻ രമേഷ് ഉദ്ഘാടനം ചെയ്യുന്നു. അഡ്വ. ലിറ്റോ പാലത്തിങ്കൽ, എസ് രാജ്മോഹൻ നായർ, കൊച്ചുസേഫ് ചിറ്റിലെപ്പിള്ളി, ജോസഫ് അലക്സ്, ദിലീപ് നാരായണൻ, പി പ്രേംചന്ദ്, കെ അനിൽ വർമ്മ, ബി കെ ഗോപകുമാർ, ഡോ. രാജീവ് ജയദേവൻ എന്നിവർ സമീപം.

മുഖ്യപ്രഭാഷണം നടത്തി. ഓരോരുത്തരും ജീവിക്കുന്നത് നിലവാരമുള്ളതോ അർത്ഥവത്തായതോ ആയ ജീവിതമാണോ എന്നത് പരിശോധിക്കേണ്ട വിഷയമാണെന്ന് കൊച്ചുസേഫ് ചിറ്റിലെപ്പിള്ളി മുഖ്യപ്രഭാഷണത്തിൽ പറഞ്ഞു. ജീവിതത്തിൽ എടുക്കുന്ന തീരുമാനങ്ങൾ എല്ലായ്പ്പോഴും എളുപ്പമല്ലെന്നും ഇന്ത്യ പോലുള്ള രാജ്യങ്ങളിൽ മതത്തിന്റെ സ്വാധീനം വളരെ കൂടുതലായതിനാൽ ചില വിഷയങ്ങൾ ചർച്ച ചെയ്യുന്നത് തന്നെ ബുദ്ധിമുട്ടാണ്. അതുകൊണ്ട് അതിനെ തുറന്ന മനസ്സോടെ കാണാനും സംസാരിക്കാനും നമ്മൾ തയ്യാറാകണമെന്നും അദ്ദേഹം പറഞ്ഞു. ലിവിംഗ് വില്ലിനെക്കുറിച്ച് അഡ്വാനസ്ഡ് മെഡിക്കൽ ഡയറക്ടീവ് എന്നതാണ് ശരിയായ പദമെന്ന് സെമിനാർ അഭിപ്രായപ്പെട്ടു. അഡ്വാനസ്ഡ് മെഡിക്കൽ ഡയറക്ടീവ് അഥവാ ലിവിംഗ് വില്ലിനെക്കുറിച്ച് എന്തെല്ലാം കുറിപ്പുകളും സെമിനാർ പറഞ്ഞു. ചികിത്സ നൽകിയ

ലും രക്ഷപ്പെടാൻ സാധ്യതയില്ലെന്ന അവസ്ഥ വന്നാൽ അതിൽ എന്തു ചെയ്യണമെന്ന തീരുമാനം ഇത്തരം വില്ലുകളിലൂടെ സാധ്യമാകും. കൃത്യമായ നിയമവും ചട്ടവും ഉണ്ടായാൽ പൊതുജനങ്ങൾക്ക് ഉപകാരപ്രദമായിരിക്കും അഡ്വാനസ്ഡ് മെഡിക്കൽ ഡയറക്ടീവെന്നും സെമിനാർ അഭിപ്രായപ്പെട്ടു. ചർച്ചയിൽ ഡോ. ജി എൻ രമേഷ് മോഡറേറ്ററായിരുന്നു. ഡോ. രാജീവ് ജയദേവൻ, അഡ്വ. ലിറ്റോ പാലത്തിങ്കൽ, പി പ്രേംചന്ദ് എന്നിവർ ചർച്ചയിൽ പങ്കെടുത്തു. കെ എം എ വൈസ് പ്രസിഡന്റ് ദിലീപ് നാരായണൻ, റോട്ടറി കൊച്ചിൻ സെൻട്രൽ പ്രസിഡന്റ് ജോസഫ് അലക്സ്, കെ എം എ ഹോണററി സെക്രട്ടറി കെ അനിൽ വർമ്മ, മുൻ പ്രസിഡന്റ് എസ് രാജ്മോഹൻ നായർ, റോട്ടറി കൊച്ചിൻ സെൻട്രൽ സെക്രട്ടറി ബി കെ ഗോപകുമാർ എന്നിവർ പ്രസംഗിച്ചു.

പുതിയ ക്യാമ്പെയ്ൻ അവതരിപ്പിച്ചു ഗാർനിയർ



കൊച്ചി: ഗാർനിയർ വിശ്വാസത്തെയും ദിവസേനയുള്ള സൗന്ദര്യ തിരഞ്ഞെടുപ്പുകളിലെ ബന്ധത്തെയും മുൻനിർത്തി പുതിയ ക്യാമ്പെയ്ൻ അവതരിപ്പിച്ചു. രവീണ ട്രാൻസ് മേക്കപ്പ് റാഷ് ത്യാഗാനിയും ഒന്നിക്കുന്ന ഈ ക്യാമ്പെയ്ൻ, ബ്രാൻഡിനെയും ആദ്യ സഹകരണമാണ്. ഗാർനിയർ കളർ നാച്ചുറൽസിന്റെ വിശ്വസനീയവും സ്വാഭാവികമായ വീട്ടിൽ തന്നെ ഉപയോഗിക്കാവുന്ന മുടിക്ക് നിറം നൽകുന്ന ഉൽപ്പന്നങ്ങളിലേക്കുള്ള ശ്രദ്ധയെ ഇത് പ്രതിഫലിപ്പിക്കുന്നു. യഥാർത്ഥ അമ്മ-മകൾ കൂട്ടുകെട്ടിനെ അവതരിപ്പിക്കുന്നതിലൂടെ വിശ്വാസവും ആത്മാർത്ഥതയും ശക്തിപ്പെടുത്തുകയാണ് ലക്ഷ്യം. പരിചിതവുമായ പുതുതായും കൂട്ടിച്ചേർത്ത് വിവിധ പ്രായത്തിലുള്ള ഉപഭോക്താക്കളുമായി കൂടുതൽ ബന്ധപ്പെടാനാണ് ഗാർനിയറിന്റെ ശ്രമം.

പുതിയ സ്മാർട്ട്ഫോൺ അവതരിപ്പിച്ച് വിവോ



കൊച്ചി : വിവോ വൈ-സി റീസ് പോർട്ടഫോളിയോ വികസിപ്പിച്ച് പുതിയ സ്മാർട്ട്ഫോൺ അവതരിപ്പിച്ചു. മികച്ച പ്രകടനവും ദീർഘനേരം നിലനിൽക്കുന്ന ബാറ്ററിയും സ്മാർട്ട് ഫീച്ചറുകളും മുൻനിർത്തിയാണ് വിവോ വൈ51 പ്രൊ 5ജി പുറത്തിറക്കിയത്. ദിവസേന ഉപയോഗത്തിന് അനുയോജ്യമായ വിശ്വസനീയ അനുഭവം നൽകാൻ കാര്യക്ഷമമായ ഹാർഡ്‌വെയറും സോഫ്റ്റ്‌വെയറും ഏകീകരി

ച്ചിരിക്കുന്നതാണ് ഇതിന്റെ പ്രത്യേകത. ഉപയോക്താക്കളുടെ മാറിമാറി വരുന്ന ആവശ്യങ്ങൾ നിറവേറ്റുന്നതിനായി ദീർഘകാല ബാറ്ററിയുടെയും സുഗമമായ മൾട്ടിടാസ്കിംഗും കൂടുതൽ സൗകര്യങ്ങളും നൽകുകയാണ് ലക്ഷ്യം. മിഡ്-റേഞ്ച് വിപണിയിൽ സന്തം സ്ഥാനം കൂടുതൽ ശക്തമാക്കാനുള്ള വിവോയുടെ തന്ത്രത്തിന്റെ ഭാഗമായാണ് ഈ നീക്കം.

കെഎഫ്സി പുതിയ ക്രിസ്പി ഷവോവർമ റാപ്പ് അവതരിപ്പിച്ചു

കൊച്ചി: കെഎഫ്സി ഇന്ത്യ പുതിയ ക്രിസ്പി ഷവോവർമ റാപ്പ് അവതരിപ്പിച്ചു. ക്രിസ്പിയായ പെരി-പെരി ചിക്കൻ സ്ട്രിപ്പുകൾ, ക്രിമിയായ ഷവോവർമ മയോ, പുതിയ ലെറ്റൂസ്, മെഡിറ്ററേനിയൻ പിക്നിൾ വെജിറ്റബിൾസ് എന്നിവ ടോസ്റ്റഡ് ടോർട്ടില്ലയിൽ പൊതിഞ്ഞതാണ് ഈ റാപ്പ്. 169 രൂപ മുതൽ വില ആരംഭിക്കുന്ന ഈ പുതിയ വിഭവം രാജ്യത്തെ 1300-ത്തിലധികം ഔട്ട്ലെറ്റുകളിൽ ലഭ്യമാണ്. ഡെൻ-ഇൻ, ടെക്സ്ചറേ, കൂടാതെ ആപ്പി, വെബ്ബ്സെറ്റ്, ഫുഡ് ഡെലിവറി പ്ലാറ്റ്ഫോം വഴി ഓർഡർ ചെയ്യാനും സൗകര്യമുണ്ട്.



Liva® 'Diamonds are forever' MODULAR INTERIORS TOO

www.livainteriors.com

Better Homes, Better Lives!

SHOT AT OWN SITE

THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALLED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

<p>HEAD OFFICE & SHOW ROOM-KERALA</p> <p>DOOR No. 41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62</p>	<p>SHOWROOM-KARNATAKA</p> <p>No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19</p>	<p>SHOWROOM-KERALA</p> <p>OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA</p> <p>FACTORY : KERALA</p> <p>Kairady PO, Palakkad +91 9288022663</p>
--	--	--